



# ریگولیٹری اینڈ اسٹینڈرڈز فریم ورک کو مستحکم بنانے کے لئے میٹنگ

Posted On: 04 JUL 2017 11:58AM by PIB Delhi

نئی دہلی، 04 جولائی - وزیر صنعت و کامرس محترمہ نرملا سیتا رمن نے چوتھے قومی اجتماع معیارات کے بعد کی پیش رفت اور کارروائی کے طور پر تمام متعلقہ وزارتوں، ضابطہ کاروں اور تنظیموں کے ساتھ میٹنگ کی۔ اس میٹنگ کا مقصد ملک میں مختلف زمروں کی مصنوعات کی ضابطہ کاری کی خامیوں اور نقائص کا تدارک کرنا ہے۔ اس میٹنگ میں محترمہ نرملا سیتا رمن نے ملک کے مختلف شعبوں میں ہندوستان سے مطابقت رکھنے والے اور اہم بین الاقوامی ماہرین کی خدمات اور تعاون کا جائزہ لیا۔ محترمہ نرملا سیتا رمن نے اس میٹنگ میں زیر بحث آنے والے امور پر متعلقہ وزارتوں سے مسلسل رابطہ کاری کے لئے ایک ایجنڈے پر دستخط بھی کئے۔

میٹنگ میں اس امر پر تشویش کا اظہار کیا گیا کہ ایک طرف تو دیگر ملکوں میں غیر ٹیرف پابندیوں سے ہمارے برآمد کاروں کو مشکلات اور نقصان کا سامنا کرنا پڑ رہا ہے اور دوسری طرف ملک میں معقول تکنیکی ضابطہ کاری کے بغیر ہمارے گھریلو صارفین، دیسی صنعتوں اور بڑے پیمانوں پر ناقص اور غیر محفوظ مصنوعات کی برآمد کاری سے ہماری معیشت کو زبردست خسارہ برداشت کرنا پڑ رہا ہے، جس سے ہمارے سازو سامان کی تیاری کے گھریلو شعبوں کو گزشتہ کچھ برسوں کے دوران زبردست نقصان پہنچا ہے اور بڑے پیمانے پر ملازمتوں میں تخفیف ہوئی ہے۔

م ن - س ش - رم

U-3019

(Release ID: 1494433) Visitor Counter : 2

